

## జీవితంలో వారిని ఎప్పటికీ వదులుకోను : సమంత



స్టార్ హీరోయిన్ సమంత ప్రస్తుతం తిరిగి సినిమాల్లో బిజీ అవ్వాలని చూస్తుంది. మాయా సైటిస్ కారణంగా ఏడాది పాటు సినిమాలకు దూరంగా ఉంటున్న సామ్ ఇప్పుడు పరుసగా సినిమాలు కమిట్ అవుతుంది. సమంతకు తెలుగు, తమిళంలో చాలా మంది అభిమానులు ఉన్నారు. ఈ ముద్దుగుమ్మ చివరిగా శివ నిర్వాణ దర్శకత్వంలో ఖుషి సినిమాలో నటించింది. ఈ చిత్రంలో నటుడు విజయ్ దేవరకొండకు జోడీగా నటించింది ఈ అమ్మడు. ఈ చిత్రం తెలుగులోనే కాకుండా తమిళం, మలయాళం, కన్నడ వంటి భాషల్లో కూడా విడుదలై ప్రేక్షకులను ఆకట్టుకుంది. ఆ సినిమా తర్వాత నటి సమంత అనారోగ్య సమస్యలతో సినిమాల్లో సినిమాలకు దూరం అయ్యింది. ఏడాది పాటు సినిమాలకు దూరం అయ్యింది. ఇక బ్రేక్ తీసుకున్న తర్వాత సోషల్ మీడియాలోనే ఎక్కువ సమయం గడుపుతుంది ఈ చిన్నది. రకరకాల ఫోటోలు, వీడియోలతో పాటు మోటివేషనల్ కోటేషన్లు కూడా షేర్ చేస్తూ అభిమానులను ఆకట్టుకుంటుంది ఈ అమ్మడు. ఇక ఇప్పుడు సామ్ చెప్పుకొచ్చింది.



తిరిగి సినిమాలతో బిజీగా మారనుంది. ఇటీవలే రెండు మూడు సినిమాలకు గ్రీన్ సిగ్నల్ ఇచ్చింది. ఇదిలా ఉంటే సమంత సోషల్ మీడియాలో చాలా యాక్టివ్గా ఉంటుంది. రెగ్యులర్ గా ఫోటోలు, మోటివేషనల్ కోటేషన్లు షేర్ చేస్తూ అభిమానులను ఆకట్టుకుంటుంది. కాగా సమంత రీసెంటగా చేసిన కామెంట్స్ వైరల్ అవుతున్నాయి. చిన్నయి భర్త రాహుల్ రవీంద్రన్ తనకు బెస్ట్ ఫ్రెండ్ అని తెలిపింది. మయో సైటిస్ కోసం చికిత్స తీసుకుంటున్న సమయంలో ప్రతిరోజూ అతను తన దగ్గరకు వచ్చిన ఎంతో ధైర్యం చెప్పేవాడని, కొంత సమయం నాతో గడిపి జోక్స్ వేస్తూ తనను నవ్వించేవాడని, చిన్నయి కూడా తనకు బెస్ట్ ఫ్రెండ్ అని తెలిపింది. జీవితంలో వారిని ఎప్పటికీ వదులుకోను అని సామ్ చెప్పుకొచ్చింది.

## ఆ వార్తలు పూర్తిగా అవాస్తవం : రాంగోపాల్ వర్మ

రీసెంటగా సత్య సినిమా చూసినప్పుడు కన్నీళ్ళొచ్చాయని, తాను ప్రేక్షకుల నమ్మకాన్ని కోల్పోయానని.. ఇక నుంచి తన స్టాయి ప్రమాణాలతో సినిమాలు చేస్తానని ప్రముఖ డైరెక్టర్ రాంగోపాల్ వర్మ ప్రతిజ్ఞ చేశాడని తెలిసింది. ఈ నేపథ్యంలో 'సిండికేట్' పేరుతో రామ్ గోపాల్ వర్మ కొత్త చిత్రాన్ని కూడా ప్రకటించేసి అందరినీ షాక్ కు గురి చేశాడు. అయితే అమితాబ్ బచ్చన్, వెంకటేశ్, ఫహద్ ఫాసిల్ ఈ సినిమాలో ప్రధాన పాత్రల్లో నటించబోతున్నారంటూ సోషల్ మీడియాలో వార్తలు హాల్ చల్ చేస్తున్నాయి. ఈ విషయంలో వివాదాస్పద ఫిట్నీ క్రిటిక్ కమల్ ఆర్ ఖాన్ స్టేట్మెంట్పై స్పష్టత ఇచ్చారు వర్మ. అవును.. నిజమే నేను సిండికేట్పై వర్మ చేస్తున్నా. కానీ ప్రొడక్షన్ హౌస్, నటి నటులకు సంబంధించి వస్తున్న వార్తలు పూర్తిగా అవాస్తవం.. అని ట్వీట్ చేశాడు. 'అత్యంత భయంకరమైన జంతువు ఒక్క మనిషి మాత్రమే' అనే పాయింట్ నేపథ్యంలో ఈ సినిమాను తెరకెక్కించబోతున్నట్లు ప్రకటించి హాట్ టాపిక్ గా నిలిచాడు. ఈ చిత్రాన్ని మైత్రీ మూవీ మేకర్స్ తెరకెక్కించనున్నట్లు వార్తలు వస్తుండగా.. త్వరలోనే వర్మ కాంపౌండ్ నుంచి స్పష్టత వచ్చే అవకాశాలున్నట్లు



ఫిలింనగర్ సర్కిల్ సమాచారం.

## సాయిపల్లవి పారితోషకం పెంచిందా..

దక్షిణాదిలో సాయిపల్లవికి అగ్ర హీరోలతో సమానమైన ఇమేజ్ ఉంది. అభిమానగణం కూడా ఎక్కువే. గత ఏడాది 'అమరన్' సినిమాలో సాయిపల్లవి నటనకు సర్వత్రా ప్రశంసలు దక్కాయి. ఈ చిత్రం మూడో దల కోట్లకు పైగా వసూళ్లను సాధించి ఆమె కెరీర్లోనే బిగ్గెస్ట్ హిట్ గా నిలిచింది. ఈ నేపథ్యంలో సాయిపల్లవి తన పారితోషికాన్ని భారీగా పెంచుకుంది తమిళ మీడియాలో వార్తలొస్తున్నాయి. ప్రస్తుతం ఈ భాను తెలుగులో 'తండేలో'తో పాటు బాలీవుడ్ లో రెండు చిత్రాల్లో నటిస్తున్నది. 'అమరన్' చిత్రానికి మూడుకోట్ల పారితోషికం అందుకున్న ఆమె.. 'తండేలో'కు ఐదు కోట్లు స్వీకరించిందని ప్రచారం జరుగుతున్నది. ఈ వార్తల్లో నిజానిజాలు ఎలా ఉన్నా సాయిపల్లవి గురించి బాగా తెలిసిన వారు మాత్రం ఆమె కు రెమ్మ్యునరేషన్ పట్టింపులు అన్నలు ఉండవని చెబుతారు. సినిమాల విషయంలో మంచి కథలు, పాత్రలకే అధిక ప్రాధాన్యం ఇస్తుందని, పారితోషికం విషయంలో డిమాండ్ చేసిన సందర్భాలు లేవన్నది ఇండస్ట్రీ మాట. 'పడి పడి లేచే మనసు' సినిమా ఫెయిల్యూర్ కావడంతో ఆమె తన పారితోషికాన్ని కూడా వదులుకుందని అంటారు. సాయిపల్లవి నాగచైతన్యతో కలిసి నటించిన 'తండేలో' ఫిబ్రవరి 7న ప్రేక్షకుల ముందుకు రానుంది.



## ఆకట్టుకుంటున్న పరదా ఫస్ట్ లుక్




అనుపమ పరమేశ్వరన్ లీడ్ రోల్ లో నటిస్తున్న చిత్రం 'పరదా'. మలయాళ నటి దర్శన, సంగీత కీలక పాత్రల్లో నటిస్తున్నారు. సినిమా బండ్ ఫేం ప్రవీణ్ కాండేగుల దర్శకత్వం వహిస్తున్నారు. శ్రీధర్ మక్కువ, విజయ్ దొంకాడ నిర్మిస్తున్న ఈ మూవీ ఫస్ట్ లుక్ తోపాటు టీజర్ ను కూడా విడుదల చేయగా.. మంచి స్పందన వస్తోంది. కాగా ఈ సినిమా మలయాళ వెర్షన్ ను సంబంధించిన వార్త ఒకటి బయటకు వచ్చింది. ఈ మూవీ మలయాళ

డ్రీయాట్రికల్ హక్కులను పాపులర్ మాలివుడ్ స్టార్ యాక్టర్ దులార్ సల్యాన్ సొంతం చేసుకున్నాడు. హెంబయ్యార వేఫరర్ ఫిలిమ్స్ లో పరదా చిత్రాన్ని విడుదల చేయనున్నారు. మిస్టికల్ డ్రీల్స్ గా రాబోతున్న ఈ చిత్రం సంప్రదాయపు కట్టుబాట్లు మహిళలను ఎలా అణచివేస్తున్నాయి. ఎలా ఎదగకుండా అణగదొక్కుతున్నాయి.. వాటిని దాటి మహిళలు ఎలా ఎదుగుతున్నారు అనే కాన్సెప్ట్ తో రాబోతున్నట్లు టీజర్ హింట్ ఇచ్చేస్తుంది.

## నాన్న పెట్టిన నిబంధనల మేరకే సినిమాలు చేస్తున్నా : అదితి శంకర్

తన తండ్రి ఎస్. శంకర్ పేరు, ఇమేజ్ ను ఉపయోగించుకుని సినిమా అవకాశాలు అడగడం లేదని హీరోయిన్ అదితి శంకర్ స్పష్టం చేశారు. డాక్టర్ కోర్సు పూర్తి చేసిన అదితి.. సినిమాలపై ఉన్న ఆసక్తితో హీరోయిన్ గా అరంగేట్రం చేశారు. కార్తీ హీరోగా వచ్చిన 'విరుమన్' సినిమాలో తొలిసారి నటించారు. ఆ తర్వాత 'మావీరన్', 'నేసిప్పాయి' సినిమాల్లో నటించగా ప్రస్తుతం 'వన్స్ మోర్' అనే చిత్రంలో నటిస్తున్నారు. సంక్రాంతికి థియేటర్లలోకి వచ్చిన 'నేసిప్పాయి' చిత్రం పాజిటివ్ టాక్ తో మంచి సక్సెస్ ను అందుకుంది. ఇప్పుడి చిత్రం తెలుగులో 'ప్రేమిస్తావా' అనే టైటిల్ లో విడుదలకాబోతోంది. ఈ నేపథ్యంలో ఆమె మీడియాతో మాట్లాడుతూ.. సంపదల కామెంట్స్ చేశారు. "శంకర్ కుమార్తె కావడం గర్హంగానే ఉంది. కానీ, ఆయన పేరు చెప్పి సినిమా అవకాశాలు కోరడం ఇష్టంలేదు. అవకాశం వచ్చిన ప్రతి అడ్వేన్సుకు వెళ్తున్నాను. సినిమాల్లో సక్సెస్, ఫెయిల్యూర్ మన చేతుల్లో లేదు. వైద్య కోర్సు పూర్తి చేసిన వెంటనే సినిమాల్లోకి వెళతానని దాడికి చెప్పాను. ఆయన సుధీర్ఘంగా ఆలోచన చేసి నిర్ణీత గడువులోగా సక్సెస్ కాకపోతే తిరిగి వైద్య వృత్తికి అంకితం కావాలని కండిషన్ పెట్టారు. ఆ నిబంధనకు అంగీకరించి ఇప్పుడు సినిమాల్లో నటిస్తున్నాను. డబ్బుకోసం సినిమాల్లో యాక్ట్ చేయడం లేదు. హిస్టరీ, పురాణకథల్లో నటించాలన్న కోరికవుంది. తెలుగులో బెల్లంకొండ సాయి శ్రీనివాస్ లో హీరోగా చేస్తున్న చిత్రంలో నటిస్తున్నాను. తమిళంలో రజనీకాంత్, నిత్యా మేనన్, సాయి పల్లవి అంటే ఇష్టం. నా తండ్రి దర్శకత్వంలో నటించాలన్న కోరిక ఉంది. ఆయన పిలుపు కోసం ఎదురు చూస్తున్నాను" అని అదితి శంకర్ చెప్పుకొచ్చారు. తాజాగా టాలీవుడ్ లో జరిగిన 'ప్రేమిస్తావా' బ్రెయిల్ లాంచ్ వేడుకలో మాట్లాడుతూ.. 'ప్రేమిస్తావా' సిని



మాను తెలుగు రాష్ట్రాల్లో మైత్రీ మూవీ డిస్ట్రిబ్యూటర్స్ రిలీజ్ చేస్తున్నందుకు చాలా సంతోషంగా ఉంది. ఇది నా ఫస్ట్ లవ్ స్టోరీ.. ఇందులో లవ్ ఉంది.. యాక్షన్ ఉంది.. రొమాన్స్ ఉంది. డైరెక్టర్ విష్ణు వర్ధన్ స్టైలిష్ మేకింగ్ ఉంది. ఈ సినిమాను అందరూ తప్పకుండా చూడండి. మా నాన్నగారిపై చూపిస్తున్న ప్రేమను నాపై కూడా చూపించాలని కోరుకుంటున్నానని తెలిపింది.

## బాయ్స్ తరువాత మళ్ళీ యాక్టర్ గా ధమన్



కోలీవుడ్ స్టార్ డైరెక్టర్ శంకర్ దర్శకత్వం వహించిన బాయ్స్ సినిమాతో యాక్టర్ గా తొలిసారి సిల్వర్ స్క్రీన్ పై మెరిశాడు మ్యూజిక్ డైరెక్టర్ ఎస్ ధమన్. సిద్ధార్థ్, జెనీలియా కాంబోలో వచ్చిన ఈ చిత్రంలో మ్యూజిక్ బ్యాండ్ టీం లో ఒకడిగా నటించాడు ధమన్. అయితే ఆ తర్వాత కంపోజర్ గా మాత్రమే సక్సెస్ ఫుల్ గా ప్రయాణాన్ని సాగిస్తున్నాడు. ప్రస్తుతం ఇండియన్ ఫిలిం ఇండస్ట్రీలో ఉన్న టాప్ కంపోజర్ లో ఒకడిగా నిలిచానడంలో ఎలాంటి సందేహం లేదు. ఈ స్టార్ కంపోజర్ మళ్ళీ నటుడిగా మారబోతున్నాడన్న వార్త ఇప్పుడు ఇండస్ట్రీ సర్కిల్ లో రౌండ్ డే చేస్తోంది. తాజా టాక్ ప్రకారం అధర్వ వన్ ఆఫ్ ది కీ రోల్ లో నటిస్తోన్న ఓ తమిళ చిత్రంలో ఎస్ ధమన్ లీడ్ యాక్టర్ గా కనిపించ

బోతున్నాడట. దీనికి సంబంధించి త్వరలోనే అధికారిక ప్రకటన కూడా ఉండబోతుందని కోలీవుడ్ సర్కిల్ లో కథనాలు హాల్ చల్ చేస్తున్నాయి. మరి ఇదే నిజమైతే ధమన్ ఎలాంటి పాత్రలో కనిపిస్తాడనేది అంతటా ఆసక్తికరంగా మారింది. ఇటీవలే గేమ్ ఛేంజర్, డాకు మహారాజ్ సినిమాలకు మ్యూజిక్, బ్యాక్ గ్రౌండ్ సోర్స్ అందించాడు ధమన్. ఈ చిత్రాలు బాక్సాఫీస్ వద్ద ఆశించిన స్థాయిలో టాక్ తెచ్చుకోలేకపోయినా మ్యూజిక్ పరంగా మంచి మార్కులు పడ్డాయి. ప్రస్తుతం ప్రభాస్ తో రాజాసాబ్, పవన్ కల్యాణ్ తో ఓజీ సినిమాలు చేస్తున్నాడు ధమన్. అఖండ 2 కూడా లైన్ లో ఉంది.